

अमरावती महानगरपालिका

शहर सुधार समिती पारित ठराव क्र.१५ दिनांक
१६/१०/२०१५ (कायम सर्वसाधारण सभा दिनांक
२०/१०/२०१५) महाराष्ट्र महानगरपालिका
अधिनियम कलम ४५१ अन्वये निलंबित
करणेबाबत...

महाराष्ट्र शासन,
नगरविकास विभाग,
शासन निर्णय क्रमांक-अमपा-२०१६/५१२/प्र.क्र.२७/नवि-२६
मंत्रालय, मुंबई-४०० ०३२.
दिनांक :- १३ जुलै, २०१६

वाचा :- आयुक्त, अमरावती महानगरपालिका यांचे पत्र क्र.अमनपा/आयुक्त/ससंनर/३८३/२०१६,
दिनांक १२/०२/२०१६

प्रस्तावना :-

मंजूर अभिन्यासामधील सार्वजनिक वापराच्या जागेपैकी १०% जागेवर वाचनालय / व्यायाम शाळा / बालवाडी / पाळणाघर हा वापर व उर्वरित ९०% जागेवर बगीचा / मैदान असा प्रचलित धोरणानुसार अनुज्ञेय आहे. या अनुषंगाने मौजा बेनोडा स.क्र.०२, (प्रभु कॉलनी) या अभिन्यासामधील सार्वजनिक वापराच्या जागेपैकी १०% जागेवर स्थानिक आमदार निधीतून सार्वजनिक वाचनालयाचे बांधकाम करण्याकरिता महानगरपालिकेकडून पत्र क्र.अमनपा/ससंनर/१५८९/१४ दिनांक १९/०८/२०१४ अन्वये ना-हरकत देण्यात आलेले आहे. त्यानुसार सार्वजनिक बांधकाम विभागाकडून या जागेवर सार्वजनिक वाचनालयाचे बांधकाम सुरु करण्यात आले होते. दरम्यान या बांधकामाच्या अनुषंगाने, कांही स्थानिक भूखंडधारकाकडून महापालिकेकडे तक्रारी प्राप्त झाल्या. प्रश्नांकित अभिन्यासामधील कांही भूखंडधारक वाचनालयाचे बाजूने तर कांही भूखंडधारक हे मैदान विकसीत करण्यात यावे या बाजूने होते. त्यानुसार महापालिकेने स्थानिक भूखंडधारकांकडून लेखी संमती घेतली असता, सार्वजनिक वाचनालयाचे बाजूने बहुमत असल्याने, प्रशासनाने या जागेवर सार्वजनिक वाचनालयाचे बांधकामास ना-हरकत देण्याचा निर्णय घेतला आहे.

दरम्यानचे काळात विषयाधीन अभिन्यासातील सार्वजनिक वापराचे क्षेत्र १४,१०२ चौ.फू. जागेवर क्रिडागण विकसीत करण्यात यावे, अशा विषयाचा शहर सुधार समिती सभा ठराव क्र.१५ दिनांक १६/१०/२०१५ (कायम सर्वसाधारण सभा दिनांक २०/१०/२०१५) हा अप्रशासकीय ठराव मंजूर करण्यात आला आहे. हा ठराव प्रशासकीय धोरणाचे विरोधात असल्याने, सदरचा ठराव महाराष्ट्र महानगरपालिका अधिनियमातील प्रकरण अठ्ठावीस कलम ४५१ नुसार विखंडित करण्यात यावा, या आयुक्त, अमरावती महानगरपालिका यांनी शासनाकडे पाठविलेल्या प्रस्तावावर निर्णय घेण्याचा प्रस्ताव शासनस्तरावर विचाराधीन होता.

शासन निर्णय :-

महापालिकेच्या सर्वसाधारण सभेचा हा ठराव प्रशासकीय धोरणाच्या विरुद्ध आहे. ही बाब विचारात घेऊन, अमरावती महानगरपालिका सर्वसाधारण सभेने पारित केलेले ठराव क्र. ३० दिनांक १९/०३/२०१६ हा महाराष्ट्र महानगरपालिका अधिनियमाचे कलम ४५१ (१) नुसार तात्पुरता निलंबित झाल्याचे मानण्यात येत आहे.

तथापि, यावर महाराष्ट्र महानगरपालिका अधिनियमाचे कलम ४५१(२) नुसार आदेशाच्या दिनांकापासून एक महिन्यात आयुक्त, अमरावती महापालिका तसेच महापालिका यांना अभिवेदन करण्यास संधी देण्यात येत आहे. विहीत मुदतीत अभिवेदन प्राप्त न झाल्यास, या अधिनियमातील कलम ४५१(३) नुसार पुढील कार्यवाही करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१३१५५६०९९२२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)

उप सचिव, महाराष्ट्र शासन

प्रति,

- १) मा.महापौर, अमरावती महानगरपालिका, अमरावती, द्वारा आयुक्त, अमरावती महानगरपालिका, अमरावती.
- २) आयुक्त, अमरावती महानगरपालिका, अमरावती
- ३) सचिव (नवि-२) यांचे वि.का.अ.
- ४) उप सचिव (नवि-२६), नगरविकास विभाग, मंत्रालय, मुंबई.
- ५) निवडनस्ती, कार्यासन नवि-२६.